

**सामाजिक न्याय व विशेष सहाय्य विभागाची  
वेबसाईट अद्ययावत ठेवण्यासाठी कोअर  
ग्रुपची स्थापना करणे.**

**महाराष्ट्र शासन**

सामाजिक न्याय व विशेष सहाय्य विभाग,  
शासन निर्णय क्रमांक: संगणक-२०११/प्र.क्र.०६/संगणक कक्ष  
मंत्रालय, मुंबई-३२  
दिनांक: १६ नोव्हेंबर, २०११.

- वाचा:-** १) सामाजिक न्याय व विशेष सहाय्य विभागाचे पत्र क्र.सकाआ-२०११/  
प्र.क्र.३२२/आस्था-२, दिनांक: १२ जुलै, २०११.  
२) सामाजिक न्याय व विशेष सहाय्य विभागाचे पत्र क्र.संगणक-२०११/  
प्र.क्र.०२/संगणक कक्ष, दि.०९ नोव्हेंबर, २०११

**प्रस्तावना:-**

शासनाच्या संदर्भ क्र.१ येथील आदेशानुसार टि. ऐज सोल्युशन्स., पुणे यांनी सामाजिक न्याय व विशेष सहाय्य विभागाची maha-socialjustice.gov.in ही वेबसाईट तयार केली आहे. सदर वेबसाईट शासनाच्या maharashtra.gov.in या अधिकृत वेबसाईटवर उपलब्ध आहे. या विभागाकडून तसेच क्षेत्रीय कार्यालयाकडून मिळविलेल्या माहितीच्या आधारे वेबसाईटवर माहिती प्रसिध्द करण्यात आलेली आहे. यामधील कालांतराने कालबाह्य झालेली माहिती काढून टाकणे, त्रुटी दुरुस्त करणे, नविन माहिती प्रसिध्द करणे, ही एक निरंतर चालू राहणारी प्रक्रिया आहे. कोणत्याही वेबसाईटचे यश व लोकप्रियता वेबसाईट किती नाविन्यपूर्ण व अद्ययावत आहे, यावर अवलंबून असते. त्यामुळे या विभागाची उपरोक्त वेबसाईट अद्ययावत ठेवण्यासाठी कोअर ग्रुपची स्थापना करण्याची बाब शासनाच्या विचाराधीन होती.

**शासन निर्णय:-**

सामाजिक न्याय व विशेष सहाय्य विभागाची maha-socialjustice. gov.in वेबसाईट अद्ययावत ठेवण्यासाठी खालीलप्रमाणे कोअर ग्रुपची स्थापना करण्याचा निर्णय शासनाने घेतला आहे:-

- १) उप सचिव (संगणक कक्ष) - अध्यक्ष
- २) उप संचालक (सांख्यिकी), आयुक्त, समाज कल्याण, महाराष्ट्र राज्य, पुणे यांचे कार्यालय- सदस्य
- ३) उप संचालक, अपंग कल्याण, महाराष्ट्र राज्य, पुणे -सदस्य
- ४) उप संचालक, विजापूर, इमाव व विमाप्र कल्याण, महाराष्ट्र राज्य, पुणे- सदस्य

५) कक्ष अधिकारी (संगणक कक्ष)- सदस्य- सचिव

२. उपरोक्त कोअर ग्रुपची कर्तव्ये व जबाबदाऱ्या खालीलप्रमाणे राहतील:-

१) वेबसाईटवरील माहितीचा वेळोवेळी आढावा घेणे.

२) कालबाह्य झालेली माहिती काढून टाकणे.

३) विभागातील नविन योजना, बदल, घडामोडी नविन धोरणे/ निर्णय, आकडेवारी इत्यादीची अद्ययावत माहिती वेबसाईटवर प्रसिध्द करणे.

४) वेबसाईट संबंधित तक्रारीचे निराकरण करणे.

५) टी .ऐज. सोल्युशन्स प्रा.लि ,पुणे यांच्याशी सतत संपर्कात राहून वेबसाईट नाविन्यपूर्ण व लोकप्रिय होण्यासाठी सर्वोत्तोपरी उपयोजना करणे.

६) वेबसाईट संबंधातील प्रगती / घडामोडी वेळोवेळी सचिव (सा.न्या. व वि. स.) यांना अवगत करणे.

३. सदर समितीने वरीलप्रमाणे कार्यवाहीस तत्काळ सुरुवात करावी.

सदर शासन निर्णय महाराष्ट्र शासनाचे वेबसाईटवर उपलब्ध असून त्याचा संगणक

सांकेतांक २०१११६१२३२३००१

असा आहे.

महाराष्ट्राचे राज्यपाल यांचे आदेशानुसार व नावाने,

(ग.कि.वाघ)

उप सचिव, महाराष्ट्र शासन

प्रत,

मा. राज्यपाल यांचे सचिव

मुख्य सचिव, महाराष्ट्र शासन

मा. मुख्यमंत्री यांचे प्रधान सचिव

मा. उपमुख्यमंत्री यांचे प्रधान सचिव

सर्व मंत्री/ राज्यमंत्री यांचे खाजगी सचिव

सर्व अप्पर मुख्य सचिव/ प्रधान सचिव / सचिव

सर्व विभागीय आयुक्त

आयुक्त, समाजकल्याण, महाराष्ट्र राज्य, पुणे

आयुक्त, अपंग कल्याण, महाराष्ट्र राज्य, पुणे.

संचालक, विमुक्त जाती, भटक्या जमाती, इतर मागासवर्ग व विशेष मागास प्रवर्ग, महाराष्ट्र राज्य, पुणे.

जिल्हाधिकारी (सर्व)

उप सचिव, सामाजिक न्याय व विशेष सहाय्य विभाग, मंत्रालय, मुंबई-३२ (सर्व)

अवर सचिव/ कक्ष अधिकारी, सामाजिक न्याय व विशेष सहाय्य विभाग, मंत्रालय, मुंबई-३२ (सर्व)

टी .ऐज. सोल्युशन्स प्रा.लि., ३०१, लॉर्ड चेंबर्स, ४०९ मंगळवार पेठ, पुणे -४११ ०११